

## राम नाईक को मिल रहा है रेल यात्रियों का समर्थन

**मुंबई, बुधवार :** मुंबई के रेल यात्री जानते हैं कि उनकी यात्रा सुखद करनेवाला कोई है तो वो है सिर्फ राम नाईक. यही कारण है की अपने चुनाव अभियान के तिसरे चरण में उत्तर मुंबई निर्वाचन क्षेत्र के भाजपा - शिवसेना युति के उम्मीदवार श्री.राम नाईक जब कल प्रचार के लिए मालाड रेल स्थानक पहुँचे तो थक कर घर लौट रहे यात्रियों में उत्साह की लहर आ गयी.

चुनावी जीत के बाद उपनगरीय रेल यात्रियों को सुविधा देने को सबसे अधिक प्राथमिकता देन का वादा कर रहे श्री.राम नाईक को देख - सुन कर मालाड रेलवे स्टेशन पर यात्री खूशी से झूम उठे क्यों कि वो जानते हैं कि श्री.राम नाईक एक ऐसा व्यक्ति है जिसके बारे में कहा जा सकता है कि 'जो बोला सो किया'. सबसे पहले तो श्री.राम नाईक का कमल देकर स्वागत किया कुलियों ने. वैसे तो उत्तर मुंबई के कुलियों का संगठन और पतपेढी शुरु करने में श्री.राम नाईक की अहम भूमिका रहने से हमेशा ही उनके चुनाव अभियान में कुली बंधू जूट जाते हैं. मगर इस समय तो उनके हौसले और भी बुलंद दिखाई दिए. श्री.लालू प्रसाद ने उन्हें नौकरी का ऐसा गाजर दिखाया था कि दो वर्ष पूर्व के रेल बजट के समय सभी कुली खुशी से झूम उठे थे. मगर अब भी उन्हें प्रतिक्षा है उस नौकरी की.

दुसरी ओर रेल यात्री भी श्री.राम नाईक से आकर हस्तांदोलन कर उन्हें आश्वस्त कर रहे थे कि वे सिर्फ राम नाईक को ही जिताएंगे क्यों कि वे चाहते हैं बेहतर रेल यात्रा. श्री.राम नाईक फिर से चुन कर आए ऐसी ख्वाहीश रखनेवाली महिलाएं भी सैकड़ों हैं. दिन भर नौकरी करने के बाद अपनी पारिवारिक जिम्मदारीओं को लिए रोज शाम भागती घर जाने वाली महिलाएं कल मालाड रेल स्थानक पर अवश्य रुकी. किसी ने श्री.राम नाईक को कहा आप थे तो हमें स्पेशल गाडी मिली, अब हम आपको जरूर जिताएंगे क्यों कि और भी लेडिज स्पेशल गाडियों की सख्त जरूरत है. तो एक भाजी बेचनेवाली ने पूछा राम नाईक क्यों सिर्फ आपही समझे की हमें लगेज डिब्बे की जरूरत है? पिछले पाच साल में और किसीको क्यों नहीं लगा की हम भी रेल यात्री हैं. हमारी भी कुछ जरूरतें हैं. तो एक युवा महिला ने तो सिर्फ शुभकामना करते हुए जब गुलाब का फूल थमा दिया तो श्री.राम नाईक भी खिल उठे उसी गुलाब की तरह.

..2..

भाजपा - शिवसेना के चुनाव अभियान का तिसरा चरण कल से उत्तर मुंबई में शुरू हुआ जिसमें घर लौट रहे रेल यात्रीयों से अलग - अलग स्टेशनों पर जाकर श्री.राम नाईक मिले ऐसा कार्यक्रम रखा है. इसी तिसरे चरण का प्रारंभ कल मालाड रेल स्थानक से हुआ. तब अपने रेल यात्री मतदाताओं से सीधा संपर्क करते हुए श्री.राम नाईक ने उन्हे बताया, " उपनगरी रेल यात्रियों की समस्याओं को ही सबसे अधिक प्राथमिकता मैं देता आया हूँ और आगे भी वही करुंगा. मैंने बतौर रेल राज्य मंत्री मुंबई रेल विकास महामंडल बना कर मुंबई के लिए एमयुटीपी - एक के माध्यम से रु.4,500 करोड की योजनाओं की नींव डाली. मगर श्री.लालू प्रसाद ने इन सभी योजनाओं को धीमी पटरी पर डाल दिया. पिछले वर्ष के रेल बजट में बडे जोर - शोर से रु.6,300 करोड की एमयुटीपी - दो की योजनाओं की घोषणा भी उन्होने की, लेकीन उसमें से सिर्फ रु.10 करोड खर्च किए गये. मैं मतदाताओं से वादा करता हूँ की चुनावी जीत के बाद इन दोनो को पुरा करने के लिए मैं सबसे अधिक प्राथमिकता दूँगा."

(विनोद शेलार)

प्रचार प्रमुख

मोबाईल क्र. 9867689540